


# نشہ موصیب کا فریب



شیخ العرب عارف باللہ عبید الرحمن حضرت مولانا شاہ حکیم سید مسلم رضا صاحب  
والمعجم عالیٰ فتاویٰ مسجد زمانہ حضرت مولانا شاہ حکیم سید مسلم رضا صاحب



# لشة معصیت کا فریب

شیخ العرب عارف بالله مجدد زمانه  
والعجم حضرت مولانا شاہ حکیم محمد سالم خاں صاحب  
حضرت مولانا شاہ حکیم محمد سالم خاں صاحب رحمۃ اللہ علیہ

ناشر



بی، ۸۳، سندھ بلوچ ہاؤ سنگ سوسائٹی، گلستان جوہر بلاک نمبر ۱۲ کراچی

[www.hazratmeersahib.com](http://www.hazratmeersahib.com)

بِهِ فَیضِ صَحْبَتِ اَبْرَارٍ يَدْرُجُ مَجْدَتِی  
بِهِ فَیضِ صَحْبَتِ اَبْرَارٍ يَدْرُجُ مَجْدَتِی  
مَجْدَتِ تِیارَادَقَتِیْهِ شَفَّرَتِیْهِ سَیِّدِ نَازُولِ کَرَکَ

# انتساب \*

\* \* \* \* \* یہ انتساب \*

شَيْعُ الْعَرَبِ عَلَيْهِ فَاتَّحَدَ مُجَاهِدَ زَمَانِ حَضَرَتِ مَوْلَانَا شَاهِ حَمْدَانِ مُحَمَّدِ شَافِعِيْ  
وَالْعَجَمِيْ  
اپنی حیات مبارکہ میں اپنی جملہ تصانیف پر تحریر فرمایا کرتے تھے۔

## احقر کی جملہ تصانیف تالیفات \*

مرشدنا و مولانا ماجی لرنہ حضراء دنس شاه ابرار احمد صاحب رحمۃ اللہ تعالیٰ علیہ

لور

حضرت قدس اللہ تعالیٰ شاہ عبدالغفرانی صاحب گھولپوری رحمۃ اللہ تعالیٰ علیہ

لور

حضرت اقدس مولانا شاہ محمد احمد صاحب رحمۃ اللہ تعالیٰ علیہ  
کی

صحابتوں کے فیوض و برکات کا مجموعہ میں

احقر محمد خست رغنا تعالیٰ عنہ

## ضروری تفصیل

نام وعظ: نہیہ معصیت کا فریب

نام واعظ: مجید و محبوبی مرشدی و مولائی سرانج المیلت والدین شیخ العرب واجم عارف بالله  
قطب زماں مجدد دو راں حضرت مولانا شاہ حکیم محمد ختم رحمۃ رحمن اللہ علیہ

تاریخ وعظ: جمعرات، ۶ ربیع الثانی ۱۴۰۹ھ، مطابق ۷ نومبر ۱۹۸۸ء

مقام: مسجد اشرف گلشن اقبال کراچی

موضوع: تصوف کی حقیقت، مفہومات

مرتب: حضرت اقدس سید عیشرت حبیب میرزا  
خادم خاص و خلیفہ جماں بیعت حضرت والا علیہ السلام

اشاعت اول: ۱۲ محرم ۱۴۲۶ھ مطابق ۵ نومبر ۱۹۰۴ء

ناشر:



بی ۸۳، سندھ بلوچ ہاؤ سنگ سوسائٹی، گلستان جوہر بلاک نمبر ۲ کراچی

## فہرست

### صفحہ نمبر

### عنوانات

۷	تقویٰ کی حقیقت
۸	امارد کا فتنہ عورتوں کے فتنے سے اشد ہے
۹	نفس پرستی بصورت شفقت
۱۱	ایک اشکال اور اس کا جواب
۱۱	بد فعلی کا عذاب
۱۳	نی زمانہ گناہوں کا عذاب دلوں پر آتا ہے
۱۳	اللہ تعالیٰ سے معافی مانگنے کا ایک عاشقانہ انداز
۱۵	صالحین کے مجمع میں دعا مانگنا مستحب ہے
۱۶	صبر کی تین اقسام
۱۷	صبر کی پہلی قسم
۱۷	صبر کی دوسری قسم
۱۷	صبر کی تیسرا قسم
۱۸	ذکر اللہ کی برکت
۱۹	موسم کامل کی علامت

## ملفوظات

۲۲	ترکِ معصیت اور سکون قلب کا عالم
۲۳	گناہوں میں ذلت ہی ملے گی
۲۴	حکایت
۲۵	شیخ شہاب الدین سہروردی رحمۃ اللہ علیہ کی دو فصیحتیں
۲۶	لوازمِ تصوف اتباعِ سنت ہے
۲۷	تقویٰ پر استقامت ہزار کرامت سے افضل ہے
۲۸	ولی اللہ کے لئے کشف و کرامت ضروری نہیں
۲۹	صحبت شیخ میں اللہ تعالیٰ سے مانگنا سیکھنا چاہیے
۳۰	حضرت پھولپوری رحمۃ اللہ علیہ کی عاشقانہ عبادت
۳۱	عشق شیخ اور مجاہدات



## نشہ معصیت کا فریب

أَحْمَدُ اللَّهُ وَكَلِّ وَسَلَامٌ عَلَى عِبَادِهِ الَّذِينَ اصْطَفَى أَمَّا بَعْدُ!  
فَأَعُوذُ بِاللَّهِ مِنَ الشَّيْطَنِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○  
وَلَقَدْ نَصَرَ كُمَّ اللَّهُ بِبَدْرٍ وَأَنْتُمْ آذَلُهُ فَاتَّقُوا اللَّهَ لَعَلَّكُمْ تَشْكُرُونَ ○

(سورۃآل عمران، آیت: ۱۲۳)

ایک پہلو ہے اللہ تعالیٰ کو خوش کرنے کا اور ایک پہلو ہے اللہ تعالیٰ کو نار پر کرنے کا، اگر کوئی آدمی اللہ تعالیٰ کی نار اٹھی سے نہیں بچتا تو یہ ناقص رہے گا بلکہ خطرہ ہے کہ اس کو محبت سے بھی معزول کر دیا جائے، یہ محبت کے جو کام کر رہا ہے، دین کی جو خدمت کر رہا ہے خطرہ ہے کہ ان خدمات سے اس کو محروم کر دیا جائے، محبوب نے ایک آدمی سے دس کام کرنے کو کہے، وہ دس کے دس کام کر رہا ہے اور دس باتوں سے اس کو منع بھی کیا لیکن وہ اس میں سے ہر ایک میں حصہ لیتا ہے یا کم سے کم دو تین باتوں میں نافرمانی کرتا ہے تو محبوب کہتا ہے کہ دیکھو! تم دس کاموں میں تو میرے حکم کو بجالاتے ہو لیکن جن دس باتوں سے میں نے منع کیا تھا ان میں سات سے تو تم بچتے ہو لیکن تین باتوں میں تم میری نافرمانی کرتے ہو، تم سے میرا دل دکھ لیا لہذا تم گیٹ آؤٹ ہو جاؤ، یعنی یہاں سے چلے جاؤ، پھر وہ دس کام بھی قبول نہیں سمجھے جائیں گے۔ اسی لئے دوسرا خانقا ہوں میں تو وظیفوں پر زیادہ زور ہے جبکہ ہمارے بزرگوں کی خانقا ہوں میں گناہ سے بچنے پر زیادہ زور دیا جاتا ہے۔

## تقویٰ کی حقیقت

اللہ تعالیٰ نے جنگ بدر میں مسلمانوں کی مدد فرمائی بدر ایک کنوں تھا  
اس کے نام سے پوری بستی مشہور ہو گئی تھی تو اللہ تعالیٰ نے ارشاد فرمایا:  
 ﴿ وَلَقَدْ نَصَرَ رَبُّكُمُ اللَّهُ إِبْرَاهِيمَ وَإِنْتُمْ أَذْلَلُهُ فَاتَّقُوا اللَّهَ لَعَلَّكُمْ تَشْكُرُونَ ﴾  
 (سورہ ال عمران، آیت: ۱۲۳)

اللہ تعالیٰ نے بدر کے مقام پر تمہاری نصرت کی۔ حالانکہ تم ذلیل کمزور اور بے  
کس تھے تو تم اللہ تعالیٰ سے ڈرو، تقویٰ اختیار کرو۔ تقویٰ کا مفہوم ہے ادا مر  
کا اتنا شال اور نواہی سے اجتناب یعنی جس بات سے اللہ تعالیٰ خوش ہوں اس کو  
کرلو اور جس بات سے ناخوش ہوں اسے نہ کرو، اگر کبھی لغزش ہو جائے، نفس  
غالب ہو جائے تو اللہ نے استغفار اور توبہ کی راہ رکھی ہے تاکہ اس گناہ پر ندامت  
اور استغفار اور توبہ سے اس کی تلافی کرلو اور عزم کرلو کہ اب ایسا نہیں کریں گے۔  
اگر توبہ بار بار ٹوٹی ہے تو تجویز کرو کہ بار بار ٹوٹنے کی وجہ کیا ہے؟ کوئی میرک کے  
امتحان میں دس سال سے فیل ہو رہا ہے تو معلوم ہوا وہ کسی ٹیڈی کے ساتھ رہتا  
ہے، جو کچھ یاد کرتا ہے وہ ٹیڈی اس کو بھلا دیتی ہے، وہ تو ریڈی رہتا ہے اور  
اسٹیڈی بھی کرتا ہے مگر ایک ٹیڈی کے ساتھ رہتا ہے جس سے اس کے دل و دماغ  
سب ماؤف ہو جاتے ہیں۔ ایسے ہی اگر کوئی اللہ تعالیٰ کے راستے میں بار بار فیل  
ہو تو اس کو سوچنا چاہئے کہ اس کی وجہ کیا ہے؟ وہ اس باب معصیت کے قریب رہتا  
ہے، بد پر ہیزی کرتا ہے اسی لیے اس کی پیچش اچھی نہیں ہو رہی ہے، کھجڑی بھی  
کھاتا ہے، پر ہیز بھی کرتا ہے اور ساتھ ساتھ زبردست قسم کا کپسول بھی لے رہا  
ہے لیکن اگر پھر بھی پیچش جاتی نہیں ہے تو معلوم ہوا کہ اس کا نفس ابھی بھی چوہے  
کو دیکھ کر میا وں کرتا ہے، یہ کہیں نہ کہیں بد پر ہیزی کرتا ہے جس کی وجہ سے نفس

میں شدت آجائی ہے، اس بد پر ہیزی سے استغفار و توبہ کرنا اور اپنے کو دور رکھنا واجب ہے، اگر خود دور نہ ہو سکتے تو جو اسباب ہیں ان سے گذارش کرے کہ بھئی! آپ ہم سے دور رہئے، میری روح میں علوم بھرے ہوئے ہیں اور معرفت کا دودھ بھرا ہوا ہے لیکن میرے ساتھ ایک نفس بھی رہتا ہے، اس لئے آپ میرے قریب نہ ہوں ممکن ہے کہ نفس کا سانپ تمہیں ڈس لے، آپ دور دور سے مجمع میں بیٹھ کر میرا دودھ پیجئے لیکن تہائیوں میں مجھ سے نہ ملنے، اگر کوئی حسین صورت ہے جیسے کوئی سولہ سترہ سال کا حسین لڑکا لا لق شاگرد بھی ہے، تبجد گذار بھی ہے لیکن ابھی ڈاڑھی مونچھیں نہیں ہیں اور وہ شیخ پر عاشق ہو گیا، اس کو نسبت مع اللہ بھی نصیب ہو گئی لیکن اس شیخ کو پیچش لگی ہے تو وہ کہہ دے کہ تم مجھ سے تہائی میں نہ ملو، مجمع میں میرا بیان سن لو، میری روح کے اندر علوم و معرفت کا جو دودھ ہے اس کو پی لو لیکن نفس کا ایک سانپ بھی ہمارے ساتھ رہتا ہے اگر وہ قوی ہو جائے تو ممکن ہے کہ وہ سانپ ڈس لے اور تم کو بھی نقسان پہنچے اور ہم کو بھی نقسان پہنچے، دونوں پر اللہ تعالیٰ کا عذاب نازل ہو جائے، لہذا ایسی صورتوں سے پر ہیز ضروری ہے۔ جس کو پیچش لگی ہو اس کو چاہئے کہ اعلان کر دے کہ کوئی کتاب میرے قریب نہیں رہے گا، اس لئے کہ مجھے کتاب سے عشق ہے، اگر میں کتاب دیکھ لیتا ہوں تو میری عقل غائب ہو جاتی ہے، میں فوراً کتاب کھا جاتا ہوں، اگر حسین لوگ ہمارے پاس رہیں گے تو ہم ان کو کھا جائیں گے۔

### امار د کا فتنہ عورتوں کے فتنے سے اشد ہے

مولوی شبیر علی صاحب نے حضرت حکیم الامت تھانوی رحمۃ اللہ علیہ کے گجرے میں ایک بے ریش لڑکے کو کسی کام سے بھیج دیا جہاں حضرت تفسیر بیان القرآن لکھتے تھے، تو حضرت فوراً نیچے اتر آئے اور فرمایا مولوی شبیر علی!

میرے پاس تھائی میں کبھی لڑکوں کو مت بھیجا کرو، کیونکہ اکیلے میں عورت کے ساتھ ایک شیطان ہوتا ہے لیکن لڑکے کے ساتھ ڈبل شیطان ہوتے ہیں، عورت کے ساتھ ایک شیطان اور لڑکوں کے ساتھ دو شیطان ہوتے ہیں اور لڑکوں کا فتنہ عورتوں سے شدید ہے کیونکہ عورت تو خود بھی ڈرتی ہے کہ کہیں جمل ہو گیا اور شوہر نہیں ہے تو بدنا می ہو گی، دوسرا یہ کہ آدمی عورت کے پاس بیٹھ کر ادھر ادھر دیکھتا ہے کہ لوگ کیا کہیں گے کہ دیکھو فلاں آدمی فلاں عورت سے بات کرتا ہے اور لڑکوں کے بارے میں یہ خطرہ نہیں ہوتا، چنانچہ اس پر شفقت سے ہاتھ پھیر رہا ہے، کوئی کم عمر ملازم رکھ لیا وہ جو تے بھی پالش کر رہا ہے اور اس کی ہر قسم کی بری آرزو بھی پوری کر رہا ہے۔ اور لوگ کہتے ہیں کہ بڑے مہربان سیئٹھ ہیں، تیمبوں کا، غریبوں کا بڑا خیال رکھتے ہیں، اس کو پڑھا بھی دیا، میڑک بھی کرادیا، داخلہ فیس بھی ادا کر رہے ہیں لیکن یہ بھی تو دیکھو کہ اللہ کے لئے کر رہے ہیں یا اپنے نفس کے لئے کر رہے ہیں۔

## نفس پرستی بصورت شفقت

حکیم الامت خانوی رحمۃ اللہ علیہ فرماتے ہیں کہ بعض استادوں نے کہا کہ میٹا! تم بہت اچھا سبق یاد کرتے ہو، تم میرے گھر پر بھی آجایا کرو تو تاکہ میں تمہیں جلدی سے حافظ بنادوں، ٹھوڑا سا سبق ہمیں وہاں بھی سنایا کرو، حضرت فرماتے ہیں کہ اس کے پاس دس لڑکے اور بھی تھے ان پر یہ مہربانی کیوں نہیں کی؟ اسی حسین لڑکے پر اتنی محبت کیوں برس رہی ہے؟ آخر باقی بھی تو امت کے بچے ہیں، وہ بھی تو اللہ تعالیٰ کے بندے ہیں، ہر ایک کو سبق سننے کے لئے گھر کیوں نہیں بلا یا؟ کہ میاں! تم رات کو آؤ، ہم تمہارا آدھا پارہ اور سنیں گے۔ معلوم ہوا کہ یہاں نفس کی آمیزش اور نفس کی سازش ہے، الہذا آہستہ آہستہ معاملہ بڑھ

جائے گا اور ایک دن منہ کالا ہو جائے گا، اس سے گناہ میں بنتلا ہو جائے گا، عشق آہستہ آہستہ سرایت کرتا ہے، جب کسی حسین کو دیکھ لیا تو مجاهدہ شدید ہو جاتا ہے، جب اسٹاپ پر کسی حسین پر پہلی نظر مرتا ہے تو پھر کیاڑی تک ہر اسٹاپ پر نظر مرتا چلا جاتا ہے، نفس کی بریک فیل ہو جاتی ہے لیکن اگر پہلے اسٹاپ پر ہمہت سے کام لے کر نگاہ بچالے تو ہر اسٹاپ پر تقوی سے گذر جائے گا، ورنہ گناہوں سے کبھی پیٹ نہیں بھرے گا۔

یاد رکو! گناہوں سے کبھی پیٹ نہیں بھرتا، گناہ سے آگ میں آگ لگتی چلی جاتی ہے، نفس کا دوزخ اللہ تعالیٰ کے ذکر ہی سے سکون پاتا ہے، چنانچہ جب کبھی گناہوں کی طرف میلان ہو تو فوراً اللہ پاک کی یاد میں لگ جاؤ اور گناہ کے اسباب کو دور کر دو یا خود ان سے دور ہو جاؤ، ہاتھی لکنا بھاری جسم کا ہے لیکن اگر کچھ زیادہ ہوتا ہاتھی بھی پھسل جاتا ہے، جب انسان لڑکیوں میں رہے گا، لڑکیوں کو پی اے بنائے گا تو بے پئے پئے رہے گا، بغیر پئے ہوئے نشہ میں رہے گا اور اگر خوبصورت لڑکوں کو اپنا ملازم رکھے گا، کرسی صاف کرنے کے لئے، کھانا کھلانے کے لئے تو اس کے فتنہ سے بچ نہیں سکتا، کیونکہ لڑکوں کا فتنہ عورتوں کے فتنہ سے زیادہ شدید ہے۔ اللہ تعالیٰ نے پورے قرآن میں حضور ﷺ کی زندگی کی قسم کہیں نہیں کھائی سوائے حضرت لوط علیہ السلام کی خبیث قوم کے مقابلہ میں:

﴿لَعِبْرُكَ إِنَّهُمْ لَفِي سُكُرٍ تَهْمَدُ يَعْمَهُونَ﴾

(سورة الحجر، آیت: ۲۰)

اے نبی آپ کی زندگی کی قسم إِنَّهُمْ لَفِي سُكُرٍ تَهْمَدُ يَعْمَهُونَ وہ اپنے نشہ میں پا گل ہو رہے تھے۔

## ایک اشکال اور اس کا جواب

یہاں اب مجھے ایک اشکال ہوا کہ اللہ تعالیٰ نے سرورِ عالم ﷺ کی زندگی کی قسم پورے قرآن میں کہیں نہیں کھائی اور کھائی تو بدمعاشوں کے مقابلہ پر جو لڑکوں کے ساتھ بدلی کرتے ہیں۔ تو میں نے کئی تفسیریں دیکھیں مگر اس کا جواب کہیں نہیں ملا، کسی مفتر نے اس اشکال کا کوئی جواب نہیں دیا۔ تو میں نے اللہ تعالیٰ سے عرض کیا کہ اے خدا! آپ نے قرآن میں نازل کیا ہے کہ یہ آپ کا کلام ہے، لہذا آپ ہی اپنی رحمت سے اس اشکال کا کوئی حل میرے دل کو عطا فرمادیجئے۔ تو دل میں یہ جواب آیا کہ قریشؓ مکہ کبر کے نزہ میں آپ ﷺ کا چراغ بجھانا چاہتے تھے، قریشؓ مکہ کبر کے نزہ میں آپ صلی اللہ علیہ وسلم کا چراغ نبوت بجھانا چاہتے تھے تو اللہ تعالیٰ نے آپ کی زندگی کی قسم اس لیے کھائی کہ اے نبی آپ کی زندگی کی قسم قوم لوٹ شہوت کے غلبہ میں، شہوت کے نزہ سے مدد ہوش ہو کر حضرت لوٹ علیہ السلام کی نبوت کا چراغ بجھانا چاہر ہے تھے اور ان کے ساتھ گستاخی کر رہے تھے لیکن ہم نے اُس قوم پر عذاب نازل کیا اور ان کو نیست و نابود کر دیا۔ تو جیسے اُن پر شہوت کا بھوت سوار تھا اسی طرح مشرکین مکہ پر تکبیر کا بھوت سوار ہے، جیسے ہم نے اُس قوم کو بر باد کیا انہیں بھی بر باد کر دیں گے، لہذا آپ کوئی فکر نہ کریں۔ تو یہ ہے وجہ اس موقع پر سرورِ عالم ﷺ کی زندگی کی قسم کھانے کی کہ قوم لوٹ پر شہوت کا نشہ تھا اور قوم قریشؓ پر تکبیر کا نشہ تھا یہ جاہی تھے وہ باہی تھے، نشہ دونوں میں مشترک تھا۔

## بدلی کا عذاب

توبات سمجھ میں آئی اور جب علماء پر پیش کیا تو انہوں نے تسلیم کیا کہ

یہ بات صحیح ہے۔ اب اللہ ہی بہتر جانتا ہے۔ اتنا بڑا عذاب کسی فعل پر نہیں نازل ہوا کہ حضرت جبریل علیہ السلام چھ شہروں والی چھ لاکھ کی بستی اٹھا کر آسمان پر لے گئے، حضرت جبریل علیہ السلام کے چھ سو بازوں ہیں، ان میں سے ایک بازو کا بھی پورا زور نہیں لگایا، تھوڑا سازور لگایا اور ایک ایک لاکھ کی چھ بستیوں کو اٹھا کر آسمان تک لے گئے۔ علامہ ابن قیم جوزی رحمۃ اللہ علیہ فرماتے ہیں کہ آسمان کے فرشتوں نے ان بستیوں کے گدھوں اور مرغوں کی آواز سنی کیونکہ وہ بستیاں آسمان کے بالکل قریب ہو گئی تھیں پھر انہیں اتنے اوپر سے اُٹ دیا، اللہ کے بعد جب پنگ کی طرح گرے تو اللہ نے ان کے اوپر پتھر بھی برسائے۔ اس سے معلوم ہوا کہ اللہ تعالیٰ کو انتہائی غضب آیا تھا ورنہ جب زمین اُٹی گئی تو کوئی زندہ نہیں رہ سکتا تھا، لاکھوں میل اوپر سے جب زمین اُٹی گئی تو سب گر کر مر گئے تھے پھر ان مردہ لوگوں پر، ایک ایک پر پتھر بھی برسایا گیا جن پر ان کا نام لکھا ہوا تھا:

﴿قَالُوا إِنَّا أُرْسَلْنَا إِلَى قَوْمٍ مُّجْرِمِينَ ۝ لِنُرِسِّلَ عَلَيْهِمْ جَهَارَةً مِّنْ طِينٍ ۝ مُسَوَّمَةً عِنْدَ رِيلِكَ لِلْمُسْرِفِينَ ۝﴾

(سورہ النازیات، آیات ۳۲ تا ۳۴)

اللہ تعالیٰ فرماتے ہیں کہ فرشتوں نے حضرت ابراہیم علیہ السلام سے کہا کہ ہم ایک مجرم قوم کی طرف بھیجے گئے ہیں، جس قوم کا نام ہی مجرم ہے، آپ اس جرم کا نام عشق بازی سمجھتے ہو، کہتے ہو کہ مجھے فلاں لڑ کے سے محبت ہو گئی، پیار ہو گیا، کیا تم مجرم قوم کے جرم کو الفاظوں سے بدل سکتے ہو؟ إِنَّا أُرْسَلْنَا إِلَى قَوْمٍ مُّجْرِمِينَ لِنُرِسِّلَ عَلَيْهِمْ جَهَارَةً مِّنْ طِينٍ تو فرشتوں نے حضرت ابراہیم علیہ السلام سے کہا کہ ہم ایک مجرم قوم کی طرف بھیجے گئے ہیں تاکہ ہم ان پر پتھر برسائیں۔ اب اس کے بعد کیھے کہ ان کی کیا حالت ہوئی؟ آج اس قوم کا نام و نشان تک

نہیں ہے، وہاں ایسا پانی ہے جس میں کوئی جاندار زندہ نہیں رہ سکتا، لہذا اطباء لکھتے ہیں کہ اس قسم کا فعل کرنے والوں پر مالینولیا یعنی اوہام اور ساؤں کا غلبہ رہتا ہے اور آخر میں جنون ہو جاتا ہے۔ اگر توبہ نہ کی تو جو لوگ اڑکوں کے ساتھ برا فعل کرتے ہیں ان کو تین چار امراض ضرور ہوتے ہیں، آج کل تو ایڈز کی بیماری بھی چل رہی ہے، ورنہ اوہام کی بیماری جس کا نام مالینولیا ہے جس میں دماغی توازن صحیح نہیں رہتا اور آخر میں جنون یعنی پاگل پن ہو جاتا ہے۔ یہ اللہ کا عذاب ہے کہ دل الٹ جاتا ہے۔

### فِي زَمَانَهُ كَنَا هُوَ كَاعْذَابِ دُلُوْنِ پُرآتَاهُ

حضرت شاہ عبدالغنی صاحب رحمۃ اللہ علیہ نے فرمایا کہ اس زمانہ میں تو بستی الٹ دی گئی تھی، اب دل کی بستی الٹ دی جاتی ہے، دل بر باد ہو جاتا ہے ہر وقت وسو سے پریشان کرتے رہتے ہیں، یہ بھی تو ایک عذاب ہے۔ بس اس سے بچنے کا طریقہ یہی ہے کہ گناہ کے اسباب کو دور رکھو، جیسے سانپ سے بھاگتے ہو کہ جان لے لے گا ایسے ہی حسینوں سے بھاگو کہ یہ ایمان لے لیتے ہیں۔ اسی لیے اللہ تعالیٰ کے ذکر کی پابندی بہت ضروری ہے کیونکہ اگر اللہ تعالیٰ کا ذکر نہیں کرے گا تو دل میں اندھیرا رہے گا پھر اندھیرے پر اندھیرا چڑھنا آسان ہے، اور اگر دل میں اجلا ہو گا تو اگر ذرا سی بد نظری ہو جائے گی تو دل میں پریشانی آئے گی جس کی وجہ سے فوراً توفیق توبہ نصیب ہو جائے گی۔

### اللَّهُ تَعَالَى سَمِعَافِي مَانَكَنَے کَا ایک عاشقانہ انداز

آج میں ایک نئی بات عرض کرتا ہوں، جو آج ہی دل میں آئی ہے، یہ بھی آپ حضرات کی برکت ہے۔ تو وہ نیا مضمون یہ ہے کہ اگر کوئی شخص کسی کے

ساتھ کوئی نیکی کر دے مثلاً اُس کے سر میں شدید درد تھا، اس نے دبادیا، سر میں تیل کی ماش کر دی اور اس کا درد دور ہو گیا۔ یا کسی پرشدید قرضہ ہے اس نے کہا کہ آپ ایک لاکھ روپیہ لیجئے اور اپنا قرض ادا کر لیجئے، بہر حال کسی نے کوئی بھی احسان کر کے والدین کا، شیخ کا دل خوش کر دیا تو وہ پوچھتا ہے کہ بتائیے! آپ کے لئے کس بات کی دعا کریں؟ بتاؤ! کیا مانگتے ہو؟ تو جو ہوشیار عاشق ہو گا وہ کہے گا کہ میں آپ سے آپ ہی کو مانگتا ہوں کہ آپ ہم سے کبھی ناراض نہ ہوں، ہمیشہ خوش رہیں۔ اس میں یہ بات پوشیدہ ہے کہ اگر ہم سے کبھی خطاب ہی ہو جائے تو آپ ہم کو معافی کی توفیق دے دیجئے۔ لہذا اگر کبھی دور کعت نماز اچھی طرح پڑھنے کی توفیق ہو جائے، کبھی اللہ اللہ کرنے کی توفیق ہو جائے، کبھی آنکھوں سے آنسو بہہ جائیں اور عبادت میں خوب دل لگے تو سمجھ لو کہ آج اللہ تعالیٰ بہت خوش ہیں، ایسے وقت میں یہ دعاء مانگ لو۔ اچھا اگر وہ آدمی خوش ہو کر یہ وعدہ کر لے کہ ہاں اطمینان رکھو اب میں تم سے کبھی ناراض نہیں ہوں گا تو اس کی بن گئی یا نہیں؟ تو بندہ بھی اللہ تعالیٰ سے اہتمام سے معافی مانگے کیونکہ معلوم نہیں کہ آئندہ کیا حالت بگڑنے والی ہے، کس گناہ میں ابتلاء ہونے والا ہے۔ تو جب کوئی اچھا عمل ہو جائے تو اسی وقت اللہ تعالیٰ سے یہ معاملہ رجسٹری کرالو کہ اے ہمارے رب! میں آپ سے بھی ایک دولت مانگتا ہوں کہ آپ ہم سے کبھی ناراض نہ ہوں اور ہم سے ہمیشہ کے لئے راضی ہو جائیے، ہمیں رضاۓ کامل دے دیں اور ہم سے کبھی ناراض نہ ہوں اور اگر ہم سے کبھی خطاب ہو جائے تو تو فیق توبہ دے کر، ہمیں گناہوں سے پاک صاف کر کے پھر سے خوش ہو جائیں۔ حسن خاتمه اسی کا نام ہے، استقامت علی الدین اسی کا نام ہے۔

## صالحین کے مجمع میں دعا مانگنا مستحب ہے

منی، عرف، مزدلفہ میں، اہل اللہ کی صحبت میں، بزرگوں کی مجلس میں جہاں صالحین جمع ہوتے ہیں، جیسے میرے یہاں جمعہ کے دن اللہ کے نیک بندے کہاں کہاں سے آتے ہیں تو ملائی قاری رحمۃ اللہ علیہ فرماتے ہیں کہ جب کبھی صالحین کے پاس بیٹھو تو وہاں دعا مانگ لینا مستحب ہے۔ یَسْتَحْبُّ الْدُّعَاءِ عِنْدَ حُضُورِ الصَّالِحِينَ جب صالحین کے حضور میں حاضری ہو تو وہاں دعا مانگ لینا مستحب ہے۔ کیوں؟ اس کی عجیب و غریب وجہ بیان کی ہے  
 فَإِنَّ عِنْدَ ذِكْرِ الصَّالِحِينَ تَذَلُّ الرَّحْمَةُ فَضْلًا عَنْ وُجُودِهِمْ وَحُضُورِهِمْ  
 (مرقاۃ باب الدّعوّات البیتفرقہ فی الاوقات، ج. ۸، ص. ۳۰۰)

صالحین کے تذکروں سے اللہ کی رحمت نازل ہوتی ہے، چہ جائیکہ جہاں خود صالحین موجود ہوں۔

تو اللہ سے اللہ کو مانگ لو، اس میں اصلاح بھی داخل ہے، تقویٰ بھی داخل ہے، ساری محبتیں داخل ہیں، جب معز زمہمان یا بادشاہ کسی کے یہاں جائے گا تو کیا گھر گندا رہنے دے گا؟ وہ خود ہی جمداد رہیجے گا کہ وہ میرا غریب دوست ہے، اس کے پاس جمداد کو دینے کے لیے بھی پیسے نہیں ہیں تو وہ خود ہی گھر صاف کرائے گا۔ تو جس کو اللہ ملتا ہے، اللہ تعالیٰ جس کے دل کو اپنی دوستی کے لئے قبول فرمائیتے ہیں تو اس کے دل کے ترکیہ کو اپنے ذمہ لے لیتے ہیں، اس کے قلب کے گوشے گوشے کی صفائی کر دیتے ہیں۔ بس اللہ ہمارا دل بھی قبول کر لیں اور چونکہ اللہ کریم ہیں اس لئے نااہل دل کو بھی قبول کر لیتے ہیں کیونکہ کریم کے معنی ہیں نالائقوں پر فضل کرنے والا۔ تو یہی کہہ دو کہ اے خدا! میرا دل نالائق ہے، نااہل ہے مگر آپ کریم ہیں اس لئے آپ اپنے کرم سے ہمارے نااہل دل کو اپنے لئے قبول کر لیجئے اور اس کو ویسا بناؤ بیجئے جیسا آپ چاہتے ہیں۔

مرا حسب مرادِ خویش گرداں  
دلم را محو یادِ خویش گرداں

میرے دل کو اپنی یاد میں محو کر دیجئے اور مجھ کو اپنی مرضی کے مطابق بنادیجئے،  
جیسا آپ چاہتے ہیں اپنی ویسی بندگی مجھے دے دیجئے، میری زندگی اپنی مرضی  
کے مطابق بنادیجئے، میری زندگی کو اپنی مرضی کے مطابق بندگی عطا فرمادیجئے  
اور جس طریقہ سے آپ کو ہماری اصلاح منظور ہو، ویسا ہمیں اپنے کو بنانے کی  
 توفیق دے دیجئے۔

آرزوں کیں خون ہوں یا حسرتیں پامال ہوں  
اب تو اس دل کو ترے قابل بنانا ہے مجھے

ہر خونِ آرزو پر اللہ اپنی ذات کو بطور خون بھاہ دیتا ہے، دنیا والے تو خون بھاکے  
بدلہ میں پیسہ دیتے ہیں، کوئی اپنی جان نہیں دیتا، اپنے کو نہیں دیتا، کہتے ہیں کہ  
تمہارے بچے کا قتل ہو گیا یہ لودوالا کھروپے لیکن شکست آرزو پر اللہ تعالیٰ نے  
اپنی ذات کو پیش کیا، نفس کے مقابلہ میں جو غم آئے گا، بری خواہش کو چھوڑنے  
سے دل پر جو غم آئے گا اس کو برداشت کرو:

﴿إِنَّ اللَّهَ مَعَ الصَّابِرِينَ﴾

(سورۃ البقرۃ، آیت: ۱۵۳)

صبر کرنے والوں کے ساتھ اللہ ہے۔

### صبر کی تین اقسام

لیکن اب صبر کی تفسیر بھی سن لیجئے، صاحب تفسیر روح المعانی  
علامہ آلوی کہتے ہیں کہ صابرین کے ساتھ اللہ تعالیٰ ہیں مگر صبر کیا چیز ہے؟ فرمایا  
کہ صبر کی تین قسمیں ہیں:

## صبر کی پہلی قسم

(۱) ..... ﴿الصَّابِرُ عَلَى الظَّاعِنَةِ﴾ جو عبادت کر رہے ہو اس پر قائم رہو، یہ نہیں کہ کچھ دن تو تلاوت اور ذکر کیا پھر تین چار دن بعد سب چھوڑ چھاڑ کے بیٹھ گئے، تین چار دن لا اللہ الا اللہ کی ضریب لگائیں اور پھر ہفتون مہینوں غائب ہو گئے، یہ صبر کے خلاف ہے، پھر اس کو اللہ تعالیٰ کی معیت کیسے نصیب ہوگی؟ لہذا شیخ جو عبادت جو نفل بتا دے اس پر پابندی سے قائم رہو، کچھ بھی ہو جائے اس میں ناغہ مت کرو، اس معاملہ میں دوست احباب کی کوئی پرواہ نہ کرو، دوست بیٹھے ہوئے ہیں تو بھی لا اللہ الا اللہ کا نعرہ لگاتے رہو، شاید انہیں بھی توفیق ہو جائے، اگر کوئی خصوصی مہمان مثلاً اپنے شیخ آگئے یا باہر کے کوئی مہمان آگئے یا کوئی اہم معاملہ ہو گیا تو اس کو کسی اور وقت پورا کرلو لیکن ناغہ نہیں ہونا چاہیے۔

## صبر کی دوسری قسم

(۲) ..... ﴿الصَّابِرُ فِي الْمُصِيرِ﴾ مصیبت میں صبر کرنا یعنی تسلیم و رضا سے کام لیانا، ناراضگی اور شکایت نہ ہو کہ اللہ میاں سے اتنا مانگا تھا کہ فلاں کام ہو جائے اور پھر بھی وہی پارٹی جیت گئی یا پھر بھی وہی یماری آگئی یا جس بلاسے پناہ مانگی تھی وہی بلا آگئی۔ تو ہمارا کام تدبیر اور دعا کرنا ہے اور آخر میں تسلیم و رضا یعنی اللہ ہے۔ تو یہ تین کام کرنے ہیں، تدبیر، دعا اس کے بعد آخر میں تسلیم و رضا یعنی اللہ جس حالت میں رکھے اس میں راضی رہو، اس کے سوا ہمارے ذمہ کچھ نہیں ہے۔ اللہ تعالیٰ کی معیت حاصل کرنے کے لئے بتارہا ہوں۔

## صبر کی تیسرا قسم

(۳) ..... ﴿الصَّابِرُ عَنِ الْمُعْصِيَةِ﴾ معصیت یعنی گناہوں سے بچنے میں جو غم بھی

آئے، جو بھی پریشانی آئے کیونکہ جو انسان برائی کا عادی ہوتا ہے تو اس سے وہ برائی بڑی مشکل سے چھوٹی ہے، جس کو بدنظری کی عادت ہے، حسینوں کے ساتھ بد فعلی کی عادت ہے، یہ پوری جان کی بازی لگادے اور بازی لگانے کے بعد بھی کبھی کبھی نفس ہیرا پھیری کر لیتا ہے۔ جیسے ایک جوتا چور نے چوری سے توبہ کی لیکن حضرت گنگوہی رحمۃ اللہ علیہ کی خانقاہ کی مسجد میں نمازوں کے جو تے ادھر ادھر کر دیتا تھا۔ لوگوں نے شکایت کی کہ حضرت! پتہ نہیں خانقاہ میں کون آگیا ہے، ہم جوتا یہاں اتارتے ہیں تو وہاں پہنچ جاتا ہے۔ جب وہ آدمی پکڑا گیا تو حضرت نے اس کو بلا کر فرمایا کہ تم تو بیعت ہو گئے ہو، توبہ کر لی ہے، پھر یہ حرکت کیوں کرتے ہو؟ اس نے کہا کہ حضرت! چوری سے توبہ کی ہے، جب چوری کا شدید تقاضا ہوتا ہے تو تھوڑی سی ہیرا پھیری کر لیتا ہوں، اس لئے کہ اگر ہیرا پھیری نہ کروں تو پھر سے چوری کرنے لگوں گا۔ تو حضرت گنگوہی رحمۃ اللہ علیہ نے فرمایا کہ خبردار! اس کو کچھ نہ کہو، اس کی ہیرا پھیری کو تھوڑا سا برداشت کرو کیونکہ یہ چوری سے تو کم درجہ کی نالائقتی ہے، یہ جو تے غائب تو نہیں کرتا ہے مل تو جاتا ہے، بس آپ ملاش کرنے کی تھوڑی سی زحمت برداشت کر لیں، پھر ان شاء اللہ یہ ہیرا پھیری بھی چھوٹ جائے گی۔

### ذکر اللہ کی برکت

تو جو انسان اللہ تعالیٰ کے راستے میں ہمت کر لیتا ہے کہ گناہ نہیں کرنا ہے، خدا کو ناراض نہیں کرنا ہے، گناہ نہ کرنے سے اگر جان جاتی ہے تو ہم اس کے لئے بھی تیار ہیں، تو نفس چند دن تو ہیرا پھیری کرے گا پھر ان شاء اللہ تعالیٰ آخر میں ایک دن ایسا آئے گا کہ نفس ہیرا پھیری سے بھی بازا آجائے گا کیونکہ جب قلب وجہ اللہ سے چیختے چلے جاتے ہیں تو گناہوں کی تعداد کم ہونے لگتی

ہے، ہمارے قلب و جان جتنے زیادہ اللہ کی ذات سے چپکتے چلے جاتے ہیں، طاعات اور ذکر اللہ کی برکت سے اور اہل اللہ کی محبت کی برکت سے تو اتنا ہی گناہوں کی تعداد کم ہونے لگتی ہے۔ نفس و شیطان تو چاہتے ہیں کہ اس کا دل اکھڑ جائے مگر وہ اللہ سے ایسا چپک چکا ہے کہ گناہوں میں وہ اپنی موت دیکھتا ہے، جب اس کو گناہوں میں اپنی موت نظر آئے گی پھر وہ گناہ کی طرف جانے کی کوشش کرے گا؟ اگر اس کو نفس تاو دکھائے بھی کہ نہیں آج تو گناہ کرہی لے تو بھی اس کا دل اکھڑنا مشکل ہو جاتا ہے کیونکہ دل کی جڑیں گھری ہو چکی ہیں، دل و جان اللہ سے چپک چکے ہیں اور اس کو گناہ میں موت نظر آتی ہے، جب دیکھتا ہے کہ ادھر گناہ چھوڑنے کا بخار یعنی غم ہے اور ادھر موت ہے تو وہ بخار پر ہی راضی ہو جاتا ہے، ذکر اللہ کی برکت یہ ہوتی ہے۔

## مؤمن کامل کی علامت

جب انسان صاحبِ نسبت ہو جاتا ہے اور اس کا تعلق مع اللہ قوی ہو جاتا ہے پھر اسے گناہ میں اپنی موت نظر آتی ہے، بدحواسی اور پریشانی نظر آتی ہے اور جس کو گناہ میں پریشانی نہ محسوس ہو تو یہ بڑی خطرناک بات ہے۔ کیونکہ حدیث میں ہے کہ:

((إِذَا سَرَّتْ نُكْ حَسَدَنْتُكَ وَ سَاءَتْ نُكْ سَيِّئَتُكَ فَأَنْتَ مُؤْمِنٌ))

(مشکاة المصائب، کتاب الامان، ص: ۱۶)

جب تم کو نیکی خوش کر دے اور برائی غمگین کر دے تو سبھ لو فاؤنٹ مُؤْمِنْ تم مؤمن ہو۔ لیکن اللہ پناہ میں رکھے جو لوگ گناہ نہیں چھوڑتے تو گناہ کرتے کرتے اس کے اتنے عادی ہو جاتے ہیں کہ گناہ کر کے ڈکار بھی نہیں لیتے۔ اگر یہ صاحبِ نسبت ہے تو اسے گناہ کے بعد نیند نہیں آسکتی، جو شخص گناہ کر کے بغیر توبہ کیے سو جاتا ہے

تو یہ بہت خطرناک حالت ہے۔ اور اگر اس شخص پر نیند حرام ہو جائے اور بغیر تو بہ اور استغفار کیے اور خوب روئے بغیر اس کو نیند نہ آئے تو سمجھ لو کہ اس کا معاملہ ابھی صحیح ہے۔ اور ایک وہ آدمی ہے کہ جو چاہے کرے پھر خراٹے مار کر سوئے، یہ دلیل ہے کہ اس کا یہ مرض بہت خطرناک ہے۔ لیکن ما یوسی اس کے لئے بھی نہیں ہے، جب آہستہ آہستہ گناہ چپوڑے گا، آہستہ آہستہ عادت کم کرے گا اور دل میں اللہ کے ذکر کا نور اور چمک آئے گی پھر ان شاء اللہ دل میں حیات آنے لگے گی اور جب دل میں حیات آجائے گی تو جب نفس و شیطان اس کو گناہوں کے جو تے ماریں گے تو وہ اللہ سے چلائے گا، استغفار کرے گا، کیونکہ مردے کو جو تے پڑتے ہیں تو اسے پتہ ہی نہیں چلتا، ایک مردے کو دس جو تے لگا تو کیا وہ روئے گا چلائے گا؟ لہذا جب دل میں اللہ کے نام سے حیات آئے گی تو وہ گناہ کرنے پر خوب روئے گا، چلائے گا، اللہ سے استغفار کرے گا۔

آج دور دور سے دوست احباب آئے ہیں اور ظاہر ہے دین کی باقیں سننے کے لئے آتے ہیں تو میرا رب اپنی رحمت سے اس زبان کو قبول کر لے، دعا کرو کہ اللہ تعالیٰ ہم سب کے گناہوں کو معاف فرمادے، آمین۔

یَا أَزْهَمَ الرَّاجِحِينَ إِحْقِي رَحْمَةً لِلْعَالَمِينَ صَلَّى اللُّهُ عَلَيْهِ وَسَلَّمَ،

اللَّهُمَّ إِنَّا نَسْأَلُكَ يَانَّكَ أَنْتَ اللُّهُ لَا إِلَهَ إِلَّا أَنْتَ الْأَحَدُ الصَّمَدُ  
الَّذِي لَمْ يَلِدْ وَلَمْ يُوَلَّدْ وَلَمْ يَكُنْ لَّهُ كُفُوا أَحَدٌ، وَمَبِقِي لَا إِلَهَ إِلَّا أَنْتَ  
سُبْحَانَكَ إِنِّي كُنْتُ مِنَ الظَّالِمِينَ يَا اللَّهُ! ہم سب کے گناہوں کو معاف فرماء،  
حکیم الامت حضرت تھانوی، مولانا ابرا راحق صاحب، مولانا شاہ محمد احمد  
صاحب اور شاہ عبدالغنی پھولپوری حبهم اللہ تعالیٰ ان بزرگوں کا ہم نے دامن پکڑا  
ہے، آپ ان ہی کے وسیلہ ان کے صدقہ میں ہم سب کو بخشن دیجئے، معاف

کر دیجئے اور ہم سب کو یا اللہ! تقوی پر استقامت نصیب فرمادیجئے، ہمارے قلب و جان کو اپنی ذات پاک سے اس طرح چپکا لیجئے کہ کوئی گناہ اور نفس و شیطان ہمیں آپ سے الگ نہ کرنے پائیں۔ یا اللہ! اپنی رحمت سے ہم سب سے راضی ہو جائیے، اپنی ناراضگی اور غضب کو ہم سب سے اٹھا لیجئے، ہماری ہدایت کے لئے اس بار غیبیہ پیدا فرمادیجئے۔ یا اللہ! اپنے دستِ کرم کو بڑھائیے، ہمارا تزکیہ فرمائیے، ہم سب کو صاحب نسبت، صاحب تقوی، صاحب ایمان و یقین بنادیجئے۔ یا اللہ! تزکیہ فرمادیجئے، یا اللہ! تزکیہ نصیب فرمادیجئے، یا اللہ! ہر برائی سے بچائیے، یا اللہ! ہر گناہ سے بچائیے، یا اللہ! ملک میں امن و امان قائم فرمادیجئے، جن کی حکمرانی آپ کے نزدیک پسندیدہ ہو ان کو حکمرانی عطا فرمائیے، یا اللہ! آپ اہل شرکو بھی اہل خیر بنانے پر قادر ہیں، یا اللہ! شرکو بھی خیر بنادیں، یا اللہ! ہم آپ سے خیر مانگتے ہیں، دونوں جہانوں کی عافیت اور دونوں جہاں کی فلاح مانگتے ہیں، اپنے لئے، اپنے گھروالوں کے لئے، اپنے ان حاضرین دوستوں کے لئے، ان کے گھروالوں کے لئے اور سارے عالم کے مسلمانوں کے لئے۔ اے اللہ! ہم بھیک مانگتے ہیں کہ ہم کو ہر قسم کی ذلت و رسوائی سے بچائیے، یا اللہ! دن دنیا میں رسول فرمائیے نہ آخرت میں رسول فرمائیے، وَ لَا تُعذِّبْنَا فَإِنَّكَ عَلَيْنَا قَادِرٌ يَا اللَّهُ! آپ ہم سب کو رسوائی سے بچا لیجئے کہ آپ ہم سب کے حالات سے باخبر ہیں، یہاں جمع کا صیغہ استعمال فرمایا فَإِنَّكَ بِتَأْعِلَمْ اور فَإِنَّكَ عَلَيْنَا قَادِرٌ یعنی ہم سب پر عذاب نازل نہ کیجئے کہ آپ کو ہم سب پر پوری پوری قدرت حاصل ہے، اے اللہ! اپنی رحمت سے ہمیں معاف کر دیجئے، پاک کر دیجئے، اپنا بنا لیجئے، اپنا محبوب و مقبول بنادیجئے، استقامت نصیب فرمادیجئے، گناہوں سے طبعی نفرت بھی عطا فرمادیجئے، کراہیت عطا فرمادیجئے، ایمان کو ہمارے دلوں میں محبوب اور مزین فرمادیجئے۔ یا اللہ! ایمان کو

بچا لیجئے، دین کو بچا لیجئے، گناہوں سے نفرت اور کراہت عطا فرمادیجئے اور اسبابِ معصیت کو ہم سے اتنا دور فرمادیجئے جتنا مشرق اور مغرب میں فاصلہ ہے، آمین۔

رَبَّنَا تَقْبَلْ مِنَّا إِنَّكَ أَنْتَ السَّمِيعُ الْعَلِيمُ وَتُبَّعَ عَلَيْنَا  
إِنَّكَ أَنْتَ التَّوَابُ الرَّحِيمُ وَصَلَّى اللَّهُ تَعَالَى عَلَى  
خَيْرِ خَلْقِهِ مُحَمَّدٌ وَآلِهِ وَصَحْبِهِ أَجْمَعِينَ بِرَحْمَةِكَ يَا أَرْحَمَ الرَّاحِمِينَ

### و دیگر مفہومات

## ترکِ معصیت اور سکون قلب کا عالم

ارشاد فرمایا کہ کسی کو روزی میں کسی ہو گئی، دکان میں آمد نہ کم ہو گئی تو یہ ”حوالہ دنیویہ“ کہلاتے ہیں اور ایک ”حوالہ روحانیہ“ ہیں کہ کسی گناہ کی عادت پڑ گئی، ہر وقت بد نگاہی کو دل چاہتا ہے یا کسی سے ناجائز عشق ہو گیا اور بار بار گناہ کا تقاضا ہوتا ہے۔ تو جس گناہ کی عادت پرانی ہو جاتی ہے، اس کو چھوڑنے میں بہت مصیبت ہوتی ہے، نفس اس گناہ کا عادی ہو جاتا ہے، جیسے کوئی دس سال تمبا کو کھا کر چھوڑے تو اس کو منہ میں بد یو معلوم ہوتی ہے، ذائقہ بھی پھیکا رہتا ہے، وہ سمجھتا ہے کہ اگر میں تمبا کو نہیں کھاؤں گا تو زندگی بے کیف ہو جائے گی۔

ایک صاحب نے کہا کہ ایسا معلوم ہوتا ہے کہ تمبا کو چھوڑا ہے تو اب مسوڑ ہے دانت چھوڑ دیں گے۔ اس پر فرمایا کہ میں نے بھی بارہ سال تمبا کو کھا کر چھوڑ دیا، کچھ دن تو ایسا ہی محسوس ہوا جیسے آپ کہہ رہے ہیں لیکن الحمد للہ اب دل بالکل باغ باغ ہے۔ ایسے ہی گناہ چھوڑنے میں کچھ دن تو بے کیف

معلوم ہوتے ہیں بعد میں جنت کی بھاریں ملتی ہیں، اس کو ایسا محسوس ہوتا ہے کہ میں دوزخ سے نکلا گیا ہوں، جو گناہ سے نجات پا جاتا ہے اس کو ایسا محسوس ہوتا ہے، اتنا مزہ، اتنا سکون ملتا ہے کہ جیسے اس کو دوزخ کی آگ سے نکال کر جنت میں داخل کر دیا گیا ہے کیونکہ گناہ میں تو آگ ہے اور اللہ تعالیٰ کی یاد میں نور ہے، نار اور نور میں کتنا فرق ہے، وہ ناری زندگی ہے اور یہ نوری زندگی لیکن دونوں حادث میں خواہ روحانی ہوں یا جسمانی اگر انسان کو اللہ کی یاد کی توفیق ہو جائے، جس کشتی کے ناخدا کو یا خدا کہنے کی توفیق ہو جائے تو وہ طوفانوں میں بھی با خدا ہو جائے گا۔ جس کشتی کا ناخدا یعنی ملاح بار بار کہہ دے کہ یا خدا! بچانا۔ ہر طرف طوفان ہی طوفان نظر آ رہا ہے، تو ان شاء اللہ جب کثرت سے یا خدا یا خدا کہے گا تو با خدا ہو جائے گا۔ ایسے ہی جب انسان کے دل میں ہر وقت گناہ کے تقاضے آ رہے ہیں تو آدمی دور کعات پڑھ کر بزرگوں کے پاس جاتا ہے تاکہ ہماری اصلاح ہو جائے، دعا یعنی مانگتا ہے، اللہ سے روتا ہے کہ یا اللہ! عافیت فرمائیں۔

## گناہوں میں ذلت ہی ملے گی

خصوصاً جو لوگ ڈاڑھی رکھے ہوئے ہیں، بازِ شاہی کی شکل میں ہیں لیکن خصلت وہی چوہے والی ہے، ڈاڑھی رکھنے کے بعد وہ صورتاً بازِ شاہی معلوم ہوتا ہے یعنی اللہ والا لگتا ہے، لمبا کرتا بھی ہے، ہاتھ میں تسبیح بھی ہے لیکن اس کی پرانی عادت چوہوں والی، موش والی ہے، خونے موش ہے۔ مولانا رومی رحمۃ اللہ علیہ فرماتے ہیں۔

باز اشہب را چو باشد خونے موش

نگِ موشاں باشد و عارِ وحوش

اگر باز شاہی کو چوہے والی روٹی چرانے کی بڑی عادتیں ہوں یعنی حسینوں سے حرام نظر مار کر حرام لذت حاصل کر لی، یہ اس کا روٹی چرانا ہے، تو اس کی یہ حرکت یہ موشوں کے لئے بھی بدنامی کا باعث ہے یعنی اس کو دیکھ کر چوہے بھی شرما جائیں گے کہ ظالم ہم تو چوہے تھے مگر تو تو باز شاہی تھا، تجھے روٹی چرانے کی کیا ضرورت آپڑی، تو تو باز شاہ کی کلائی پر بیٹھتا ہے، باز شاہ کا مقرب تھا۔

### نگِ موشاں باشد و عارِ وحش

سارے جانور اس پر تھوکیں گے۔ اسی طرح جب ڈاڑھی رکھ کر لمبے کرتے میں انسان کوئی گناہ یا ناجائز کام بدنظری وغیرہ کرتا ہے تو عورتیں بھی تھوکتی ہیں، آپس میں کہتی ہیں کہ دیکھو یہ کیسا ملا ہے۔ میں کانپور کی ایک گلی سے جارہا تھا تو ایک مولوی صاحب بھی ادھر سے جا رہے تھے، وہ گلی پتی سی تھی، ایک عورت گلی کے اس طرف اور ایک عورت اُس طرف کھڑی باتیں کر رہی تھیں اور تیچ میں سے مولوی صاحب دیکھتے ہوئے گزر گئے، ان کو بدنظری کی خراب عادت تھی اور پرانی عادت اتنی آسانی سے کہاں جاتی ہے، ظاہری شکل بنانے سے باطن تھوڑی درست ہوتا ہے، باطن بنانے کے لئے تو بڑے پاپڑ بنانے پڑتے ہیں، لہذا وہ عورتوں کو دیکھتے ہوئے چلا گیا، ایک عورت نے دوسری عورت سے کہا کہ اے بہن! ایک ملا تجھے دیکھتا جا رہا تھا، مولوی صاحب نے اس کی بات سن لی اور مارے شرم کے پانی پانی ہو گئے، پسینے آگئے۔ اس لئے اللہ تعالیٰ سے کہو کہ اے اللہ! آپ نے ہم کو صالحین کی صورت دے دی، صورت تو ہم نے بنالی، اس کی روح آپ ڈال دیجئے۔

### حکایت

شیخ سعدی شیرازی رحمۃ اللہ علیہ ایک حکایت بیان فرماتے ہیں کہ

ایک بادشاہ کو اطلاع ملی کہ ایک آدمی رات بھر شراب پی کر اور اپنے معشوق سے منہ کالا کر کے مددوش پڑا ہے، بادشاہ اس کے گھر گیا تو اسے گناہ میں بتلا پایا، وہاں گناہوں کے اسباب بھی پائے گئے تھے، شراب کا پیالہ بھی پڑا ہوا تھا اور اس کا معشوق بھی بیٹھا ہوا تھا تو اسے ایسی حالت میں سوتے ہوئے پکڑا۔ رات بھر گناہ کرنے کے بعد آدمی دن بھر سوتا ہے، وہی سی آرد لکھنے والوں کو دیکھو اور رات دو دو بجے تک نہیں سوتے، جو دو بجے تک جا گے گاؤہ فخر کی نماز کیا پڑھے گا، کوئی اللہ والا کسی نیک کام کے لئے جا گے تو ان شاء اللہ تجدب بھی مل جائے گی اور فخر بھی پڑھ لے گا لیکن لوگ آج جس کام کے لئے جاگ رہے ہیں تو انہیں فخر کہاں نصیب ہوتی ہے الا ماشاء اللہ۔ شیخ سعدی شیرازی رحمۃ اللہ علیہ شیخ شہاب الدین سہروردی رحمۃ اللہ علیہ کے پہلے خلیفہ ہیں، سلسلہ سہروردیہ کے پہلے خلیفہ ہیں، ان کے پیر کا نام شیخ شہاب الدین سہروردی ہے، یہ اپنے پیر کے بارے میں فرمایا کرتے تھے۔

مرا پیر دانائے فرخ شہاب  
دو اندرز فرمود بر روئے آب  
میرا پیر دانا ہے، عقائد ہے نادان نہیں ہے، اور وہ اپنے چمک دار چہرے سے مجھے  
دو نصیحتیں کرتے تھے۔

**شیخ شہاب الدین سہروردی رحمۃ اللہ علیہ کی دو نصیحتیں**

یکے آں کہ بر غیر بد بیں مباش  
دگر آں کہ برخویش خود بیں مباش  
پہلی نصیحت یہ کہ کسی کو بربی نظر سے مت دیکھو، بدگمانی کی نظر سے مت دیکھو، سب کو اپنے سے اچھا سمجھو، دوسرا نصیحت یہ فرماتے تھے کہ اپنے کو اچھی نظر سے مت

دیکھو، خود میں مت کرو، اپنے کو بڑا مت سمجھو، جو اپنے کو بڑا سمجھتا ہے خدا کی نظر میں  
گھٹیا ہو جاتا ہے اور جو اپنے کو گھٹیا سمجھتا ہے اللہ کی نظر میں بڑھیا ہو جاتا ہے۔  
یہ جملہ حکیم الامت حضرت تھانوی رحمۃ اللہ علیہ کا ہے کہ جب بندہ  
اپنی نظر میں برا ہوتا ہے تو اللہ کی نظر میں بھلا ہوتا ہے اور جب اپنی نظر میں بھلا  
ہوتا ہے تو اللہ کی نظر میں برا ہو جاتا ہے۔ لہذا اگر اپنی کوئی بات اچھی لگے تو فوراً  
کہو کہ یا اللہ! سارا معاملہ آپ کی قبولیت کا ہے، قیامت کے دن جب آپ قول  
فرمایں گے کہ اے میرے بندہ! میں تم سے راضی ہوں، وہ وقت خوشی منانے کا  
ہے، یہاں تو امید اور خوف کے درمیان رہنا چاہیے۔

تو سعدی شیرازی رحمۃ اللہ علیہ فرماتے ہیں کہ بادشاہ وقت پولیس اور  
ہتھکڑی کے ساتھ آیا اور جب اس کو جگایا گیا کہ دیکھو بادشاہ اور پولیس کھڑی  
ہے تو وہ سپٹا گیا، بادشاہ نے کہا کہ کمخت تو ابھی تک سورہا ہے، تو نے فجر کی نماز  
بھی نہیں پڑھی، اس نے فوراً بادشاہ سے پوچھا آفتاب برآمد؟ کیا آفتاب  
اُتر آیا؟، سلطانِ ما آفتاب برآمد؟ اے میرے بادشاہ کیا آفتاب نکل آیا؟ اس  
نے کہا کہ بے وقوف کیا پوچھتا ہے، یہ دھوپ کرے میں جھانک رہی ہے، دیکھتا  
نہیں ہے، نظر نہیں آتی۔ پھر اس نے دوسرا سوال کیا از مشرق برآمد یا مغرب  
برآمد؟ یعنی سورج کدھر سے نکلا ہے مشرق سے یا مغرب سے؟ تو بادشاہ کو اور بھی  
تعجب ہوا اور اس نے کہا کہ مشرق سے نکلا ہے، مغرب سے کیسے نکلے گا؟ اس  
نے کہا کہ پھر ابھی تو بہ کا دروازہ کھلا ہوا ہے، اگر مغرب سے نکلتا تو بے شک اس  
وقت توبہ کا دروازہ بند ہو جاتا۔ تو بادشاہ نے کہا کہ تمہاری سزا یہ ہے کہ تم کو کسی  
بلند مقام پر چڑھا کر بلندی سے نیچے دھکیل دیا جائے تاکہ ہڈیاں چور چور  
ہو جائیں اور سارے شہر والوں کو نصیحت حاصل ہو جائے کہ اس قسم کے مجرم کو

اپی سزادی جاتی ہے، اس نے کہا کہ آپ مجھے سزادے کر دوسروں کو نصیحت دے رہے ہیں، اس طرح تو شہر میں میرے جیسے اور بھی مجرم ہیں، آپ ان کو گرا کر مجھے نصیحت کیوں نہیں دیتے؟ آپ جو مجھے گرا کے دوسروں کو نصیحت کا انتظام کر رہے ہیں تو اگر شہر میں میرے جرم کی طرح کوئی اور مجرم نہ ہوتا تو بے شک ہم کہتے کہ چونکہ آپ کو کوئی مجرم نہیں مل رہا ہے لہذا ہمیں گرا کر کے آپ دوسروں کو سبق دیجئے لیکن اس شہر میں تو میں آپ کو اس طرح کے بہت سے مجرم پیش کر سکتا ہوں لہذا آپ کسی اور کو گرا کر ہمیں نصیحت دے دیجئے۔ پس شاہ بخندید و معاف کرد۔ بس بادشاہ ہنس پڑا اور آسندہ بازر ہنے کے وعدہ پر اسے معاف کر دیا۔

### لوازم تصوف اتباعِ سنت ہے

**ارشاد فرمایا کہ** ہر انسان اپنے دو کانوں سے سنتا ہے لیکن اللہ تعالیٰ جس کو جذب کر لیتے ہیں، اپنی طرف کھینچتے ہیں تو اس کے جسم پر جتنے بال ہوتے ہیں ہر بال میں کان لگاتے ہیں، وہ ہر بال سے سنتا ہے کہ میرا رب مجھے اپنی طرف بلار ہاہے۔

نہ میں دیوانہ ہوں اصغر نہ مجھ کو ذوقِ عریانی  
کوئی کھینچے لئے جاتا ہے خود حیب و گریباں کو

اسے ایسا محسوس ہوتا ہے کہ میرا اللہ مجھے کان سے پکڑ کر مسجد لے جا رہا ہے، تہجد کے وقت اٹھا رہا ہے، تلاوت کی توفیق دے رہا ہے، پھر وہ ذکر کے بغیر بے چینی محسوس کرتا ہے جیسے تمباکو پینے والے کو اگر وقت پر تمباکونہ ملے تو وہ کہتا ہے کہ میرا منہ پھیکا پھیکا محسوس ہو رہا ہے، اس کو اپنی زندگی پھیکی معلوم ہوتی ہے۔ اسی طرح جو ذکر نہیں کرتا ساری دنیا اس کو پیار کرے لیکن اسے اللہ تعالیٰ کا پیار

نصیب نہیں ہے، اگر اسے ذکر کی توفیق نہیں ہو تو اسے وحشت معلوم ہونے لگے گی، اس کا دل گھبرائے گا

## کشف و خواب کو زیادہ اہمیت ملت دو

حکیم الامت حضرت تھانوی رحمۃ اللہ علیہ فرماتے ہیں کہ یہ چیزیں لوازم تصوف میں سے نہیں ہیں، لوازم تصوف تو اتاباع سنت اور اتاباع شریعت ہے اور ہر وقت اللہ تعالیٰ کی یاد اس کے دل میں قائم رہے بس وہ ولی اللہ ہے، ولی کو کوئی خاص خواب آنا ضروری نہیں ہے، بعضوں کو کبھی زندگی میں خواب نظر نہیں آتا۔ ایک شخص روزانہ خواب میں حضور صلی اللہ علیہ وسلم کو دیکھتا ہے لیکن اس کی زندگی سنت کے خلاف ہے تو وہ رسولِ خدا سے دور ہے اور دوسرا کبھی کوئی خواب نہیں دیکھتا لیکن حضور صلی اللہ علیہ وسلم کی شریعت پر عمل کر رہا ہے تو وہ حضور صلی اللہ علیہ وسلم کے قریب ہے۔ بعض لوگ گھر کے اندر ہیں لیکن درحقیقت گھر سے باہر ہیں اور بعض لوگ گھر سے باہر ہیں لیکن وہ گھر کے اندر ہیں، بعض لوگ کعبہ میں ہیں مگر خدا سے دور ہیں اور بعض لوگ اپنے ملکوں میں ہیں اور اللہ سے قریب ہیں، اصل چیز تو خدا کی رضا ہے۔

## تقویٰ پر استقامت ہزار کرامت سے افضل ہے

کچھ بزرگوں کے حالات میں ہے کہ بعض مرتبہ ان کے اعضاء الگ الگ ہوتے محسوس ہوئے ہیں، الہذا پیسکلہ بتا دیتا ہوں کہیں ایسا نہ ہو کہ ہر آدمی پوچھے کہ کیا آپ کے اعضاء بھی بھی الگ ہوئے ہیں، تو یہ بات کمالات میں سے نہیں ہے۔ صحابہ کرام رضی اللہ تعالیٰ عنہم جمعین کی تاریخ میں کہیں یہ بات نہیں ملتی، جو چیز خیر القرون میں نہ ہو اس کو زیادہ اہمیت نہیں دینا چاہیے، صحابہ کرام رضی اللہ تعالیٰ عنہم سے بڑھ کر کون ولی اللہ ہو سکتا ہے، ان

حضرات نے اللہ پر اپنی جان دی، اپنا سردیا، اپنا خون دیا، ستر ستر صحابہ ایک ہی دن میں شہید ہو کر احمد کے دامن میں سو گئے، یہ ہے اصل مکال۔ جب صحابہ شام فتح کرنے گئے تو وہاں کے عیسائیوں نے راستے کے دونوں طرف حسین لڑکیوں کی قطاریں لگادیں، اس وقت اعضاء الگ ہونے کا کام نہیں تھا، اس وقت نگاہ پنجی کرنے کا کام تھا، صحابہ کرام نگاہ پنجی کر کے گزر گئے، کسی لڑکی کی طرف نظر اٹھا کر نہیں دیکھا، ان لڑکیوں نے کہا کہ یہ انسان نہیں فرشتے ہیں، ان کے سامنے ہتھیار ڈال دو، فرشتوں سے کیا بھنگ کرو گے۔

تو ایسی چیزیں زیادہ بیان کرنے سے دین گلڈ مذہب ہو جاتا ہے، پھر جاہل صوفیوں کے چیلے چانٹے اپنے پیر کی یہی کرامات رات دن بیان کرتے رہتے ہیں کہ آج ہمارے پیر ہوا میں اڑ رہے تھے، کل پانی میں بغیر کشتنی کے جارہے تھے اور دعا کر کے فلاں تھانے دار کو ایس پی بنادیا اور فلاں معاملے میں دعا کر کے مقدمہ جتوادیا۔ اور معاملہ کیا تھا؟ میں آپ کو بتاتا ہوں، سندھ کے ایک طالب علم نے میرے مدرسہ میں داخلہ لے لیا، وہ حفظ کر رہا تھا، تو اس نے کہا کہ میں اندر وون سندھ جعلی پیروں کی خانقاہوں میں بھی رہا ہوں، میں نے ان خانقاہوں میں دیکھا کہ بادام ڈال کر بھنگ بھی پی جاتی ہے تاکہ خشکی نہ کرے ورنہ قبض ہو جاتا ہے، کیونکہ بھنگ بہت خشک ہوتی ہے، تو بادام وغیرہ ڈال کر کے پہلے ہم کو بھنگ پلاتے تھے، اس طرح انہوں نے ہماری زندگی تباہ کر دی لیکن وہاں کھانے پینے کی اچھی اچھی چیزیں بہت ملتی تھیں۔ تو اس نے بتایا کہ ایک دن تھانے دار چلا آ رہا ہے اور آتے ہی ہاتھ جوڑ کر اس جعلی پیر سے کہتا ہے کہ یہ گائے آپ کے لئے لا یا ہوں، آپ میرے لیے دعا کر دیں کہ میں ڈی ایس پی ہو جاؤں۔ اب ہم شاگرد لوگ چھپ چھپ کر ہستے تھے کہ کیسے بے وقوف لوگ ہیں کہ جو نماز بھی نہیں پڑھتا، خوب چرس بھنگ اڑا رہا ہے، یہ لوگ

اس سے دعائیں کرتے ہیں، لیکن ہمیں خوب بادام دودھ پینے کو ملتا تھا، بڑے مزے تھے، بعد میں اللہ نے مجھ کو ہدایت دی اور میں وہاں سے بھاگ آیا اور تو بہ کی۔ بہت سے ایسے لوگ ہیں جو ایسے ماحول سے نکل کر اہل حق کی طرف آ جاتے ہیں پھر اپنی پچھلی زندگی کے بارے میں بتاتے ہیں پہلے کیا کیا ہوتا رہا۔ اب جو لوگ ایسے چرسیوں سے دعائیں کرواتے ہیں تو ان پر نہیں آئے گی، جو آدمی رات بھر تاش کھیل رہا ہے، نماز بھی نہ پڑھے اور لوگ اس سے رو رو کے دعائیں کرو رہے ہیں، تو ایسے لوگوں کے جو چلیے ہوتے ہیں وہ سب رات جا گتے ہیں اور ہنسنے ہیں کہ دیکھو یہ سب کیسے بے قوف ہیں۔

آہ! ان ظالموں نے اللہ والوں کو دیکھا ہی نہیں، کاش وہ کسی سچے پیر کو پاجاتے تو کہاں سے کہاں پنچ جاتے۔ اختر اپنے اللہ کا لاکھ شکر ادا کرتا ہے کہ مجھ کو پہلا ہی پیر ایسا اللہ والا دیا جس پر اللہ کی محبت کا رنگ غالب تھا اور محبت اتباع سنت ہی کو کہتے ہیں۔ اُس وقت الہ آباد میں حکیم الامت حضرت تھانوی کے دو خلفاء مولانا عیسیٰ صاحب اور مولانا سراج احمد صاحب موجود تھے، لیکن اللہ نے میرا حصہ اعظم گڑھ میں لکھ رکھا تھا، لہذا حضرت عبد الغنی صاحب پھولپوری رحمۃ اللہ علیہ کے داماد جو کمی پور کے طبیبہ کالج میں پڑھتے تھے انہوں نے مجھے حضرت کی ایک ادا ایسی بتائی کہ بس میں اسی پر عاشق ہو گیا کہ حضرت پر عجیب دیوانگی کا عالم طاری رہتا ہے، ”اللہ“ کہتے ہیں تو آنکھوں میں آنسو آ جاتے ہیں، گریبان کھلا ہوا ہے، بال بکھرے ہوئے ہیں یعنی ان پر اللہ کی محبت کا ایسا عاشقانہ رنگ بتایا کہ مجنوں کو حضرت سے ملن کا شوق پیدا ہو گیا۔

## ولی اللہ کے لئے کشف اور کرامت ضروری نہیں

ارشاد فرمایا کہ حضرت میں یہ بات تھی کہ اتباع سنت بہت تھی، اللہ والوں کو یہ بات بھی دی جاتی ہے مگر یہ ان کے اختیار میں نہیں ہوتی، جب خدا

چاہتا ہے تب کشف ہوتا ہے، جب نہیں چاہتا تو نہیں ہوتا۔ حضرت یوسف علیہ السلام ڈیڑھ میل کے فاصلہ پر کنوں میں تھے تو حضرت یعقوب علیہ السلام کو کچھ پتہ نہیں چلا، حضرت یوسف علیہ السلام کے غم میں روتے روتے ان کی آنکھیں سفید ہو گئیں، خدا دیکھ رہا ہے کہ غم سے میرے نبی کی آنکھیں سفید ہو گئیں لیکن کبھی غم بھی پہنچانا ضروری ہوتا ہے۔ یاد رکھے! تربیت کے لئے تکمیل محبت کے لئے، اصلاح نفس کے لئے اور درجات کی بلندی کے لئے کبھی غم بھی ضروری ہوتا ہے، یہاں بھی درجات کی بلندی مقصود تھی کیونکہ وہ نبی تھے۔ تو کس بندہ پر کب کشف کرنا ہے اس کو اللہ تعالیٰ خوب جانتے ہیں، مثال کے طور پر یہ ہمارے ذمہ ضروری نہیں کہ وہاں ڈھا کہ میں جو ہو رہا ہے مجھے نظر آجائے، اس میں ہمارا آپ کا کوئی فائدہ نہیں ہے، لیکن اگر اللہ کی کوئی مصلحت ہوتی ہے تو وہ اپنے خاص بندہ پر وہاں کے حالات منکشf کر دیتے ہیں، یہ میں کام کی بات بتارہا ہوں۔

**صحبت شیخ میں اللہ تعالیٰ سے مانگنا سیکھنا چاہیے**

توجہ کبھی حضرت کو پریشانی ہوتی یا کسی دوست کو کوئی غم آتا تھا جیسے حافظ مصطفیٰ صاحب کو ہیضہ ہو گیا تو حضرت کو اطلاع دی گئی، حضرت نے جا کر ندی میں غسل کیا اور فرمایا کہ آج خالی وضو سے کام نہیں چلے گا، اس وقت میرا بہت اہم دوست خطرہ میں ہے، مجھے ڈرگ رہا ہے کہیں انہیں موت نہ آجائے، ان کی بیماری بہت شدید ہے۔ حضرت کو ان سے بہت محبت تھی، حضرت نے بچپن سے ان کو پالا تھا، حافظ مصطفیٰ چھوٹے سے تھتب سے وہیں پڑھا۔ تو حضرت نے جا کر غسل کیا، ندی قریب تھی، وہاں غسل کر کے سارے کپڑے دھو کر پہنے، گرمی کا مہینہ تھا، ململ کا کرتا اور لگنی دھو کر صاف کی اور پھر دریا کا کچھ پانی بھی پی لیا اور وہیں دریا میں دعا مانگی پھر آ کر مسجد میں دور کعت پڑھیں اور

بہت روئے، تھوڑی ہی دیر کے بعد سرائے میر سے خبر آگئی کہ ڈاکٹروں نے امید دلادی، اب طبیعت ٹھیک ہے۔ بزرگوں سے سیکھنے کی یہ چیز ہے کہ ان سے اللہ سے مانگنا سیکھو، آہ و نالہ سیکھو، اپنی آہ کی پروش ان کی آہ سے حاصل کرو۔ تو حضرت نے اپنی زندگی کو، اپنی طاقت کو اللہ تعالیٰ کے عشق میں جلا کے خاک کر دیا تھا۔

### حضرت پھولپوری رحمۃ اللہ علیہ کی عاشقانہ عبادت

**ارشاد فرمایا کہ** حضرت کے گھر کے سامنے سڑک پار ایک ہندو کا کنوں تھا، کبھی مغرب کے بعد حضرت اس کنوں کے پاس عبادت کر رہے ہیں، سنائے میں دو دو گھنٹے تلاوت کر رہے ہیں، مجھے ایسا عاشقانہ عبادت کرنے والا آج تک نہیں ملا، جبکہ میں سیاح ہوں، مجھے سفر کے لیے کہاں کہاں جانا ہوتا ہے مگر میں نے ایسی عاشقانہ عبادت کرنے والا کہیں نہیں دیکھا، جو تلاوت اور جو ذکر حضرت کرتے تھے اور جس دل سے اللہ کہتے تھے اور ان کے بے ساختہ جتنے آنسو رواں ہوتے تھے اور جتنا تہجد میں روتے تھے آج تک مجھے اس کی مثال نہیں ملی۔

حضرت دور کعت سلام پھیرتے ہی سجدہ میں اس طرح گرتے تھے جیسے بچہ ماں کی گود میں کوکر پہنچ جاتا ہے اور جیسے بچہ ماں کو دیر تک نہ پا کر کوڈ کے ماں سے لپٹ جاتا ہے، حضرت سلام پھیرتے ہی سجدہ میں لپک کر ایسے ہی روتے تھے اور دیر تک استغفار کرتے اور اللہ سے نہ جانے کیا کیا مانگتے تھے۔ پاکستان کے لئے بھی حضرت نے بڑی محنت کی، اللہ سے بہت روتے تھے، پاکستان بنانے کے لئے کھل کر مقابلہ کیا۔ پاکستان بن گیا اور ہندوستان میں کا گلر میں جیت گئی تو حضرت کو دو ماہ کے لیے روپوش ہونا پڑا کیونکہ ادھر حضرت کی گرفتاری کے لئے وارث آگئے تھے، سینتا پور کے حاجی اختر صاحب حضرت سے بیعت تھے، حضرت ان کے پاس چلے گئے، انہوں نے حضرت کو چپ چاپ چھپالیا۔

اسی طرح اللہ آباد والے مولانا شاہ محمد احمد صاحب انتہائی سر اپا محبت والے بزرگ ہیں، ان کو بھی اللہ کے ساتھ بے انتہا تعلق ہے۔ اور میرے مرشدہ ثانی مولانا شاہ ابرار الحنفی صاحب دامت برکاتہم بھی نہایت اللہ والے ہیں، کیا کہیں ہمارے سب ہی اکابر عجیب تھے۔ تو جو عبادت مولانا شاہ عبدالغفرانی صاحب رحمۃ اللہ علیہ کی تھی ویسی میں نے کہیں اور نہیں دیکھی، اللہ نے انہیں طاقت بھی دی تھی اور جس طریقہ سے ان کا تلاوت کرنے کا انداز تھا، جب وہ تلاوت کرتے تھے اس وقت انہیں جود کیچھ لیتے تھے وہ سمجھتے تھے کہ یہ کوئی فرشتہ ہے جو اللہ کے سامنے کھڑا اللہ کو دیکھ رہا ہے، حضرت اس طرح تلاوت کرتے تھے جیسے اللہ کو دیکھ رہے ہوں، اتنا مزہ پاتے تھے کہ تلاوت کے درمیان درمیان میں اچھل اچھل جاتے تھے۔

ہے عشق مجھے کس لمب شیریں کا الی  
گر درد بھی اٹھتا ہے تو میٹھا مرے دل میں

## عشقِ شیخ اور مجاہدات

تو میں نے عرض کیا کہ میرے اس زمانہ کے حالات بھی آپ کے سامنے ہیں اور آج کے حالات بھی سامنے ہیں۔ میرے پیر بھائی حبیب الحسن خان شریواني بہت بڑے رئیس اور حضرت کے خلیفہ ہیں، انہوں نے مجھ سے کہا کہ تم اپنے شیخ کے پاس رہتے ہوئے جتنے مجاہدات اٹھا رہے ہو ہم ایک دن بھی یہ برداشت نہیں کر سکتے اور مولانا ابرار الحنفی صاحب نے فرمایا کہ میں کتابوں میں پڑھا کرتا تھا کہ پہلے زمانے میں لوگ شیخ کی خدمت کس طرح کرتے تھے لیکن انتر کو دیکھ کر مجھے یقین آگیا کہ لوگ اس طرح اپنے شیخ پر جان دیتے تھے۔ کوئی وہاں میرے شیخ کے ساتھ میری پندرہ سال کی زندگی دیکھتا،

یہاں تو یہ دیکھ رہے ہیں کہ مند لگائے بیٹھا ہوں، لیکن وہاں شخ کے لئے سر پر برتن رکھ کر کئی کئی میل سے پانی لانا پڑتا تھا، سرد یوں میں کپڑے دھونا، سر پر تیل کی ماش کرنا اور حضرت کو اتنا زور سے دبانا پڑتا تھا کہ سخت سردی میں بھی میری پیشانی پسینہ سے تر ہو جاتی تھی کیونکہ حضرت کا جسم پہلو انوں والا تھا اور آخر عمر میں درد بہت رہتا تھا، اور جب قربی تالاب کا پانی ختم ہو جاتا تھا تو قریباً آٹھ نو میل کے فاصلے پرندی سے سر پر برتن رکھ کر پانی لانا پڑتا تھا، اور وہاں کوئی عسل خانہ بھی نہیں تھا، قریب کے تالاب میں نہانہا پڑتا تھا، صبح صح راستے میں سانپ بھی نظر آتے تھے، سخت سرد یوں میں بھی جوانی میں صح صح اس تالاب کے تخت پانی میں نہاتے تھے، اور پانی بچھوکی طرح کا تھا، وہاں نہ کوئی عسل خانہ تھا نہ گرم پانی کا انتظام تھا، کوئی بیت الخلاء بھی نہیں تھا، کھیت میں جانا پڑتا تھا، بارش کے زمانہ میں اور پریشانی ہوتی تھی جب سارا کھیت جل تخل ہو رہا ہوتا تھا، آج جب وہ عجیب زمانہ یاد آتا ہے تو تحریر ہوتی ہے کہ یا اللہ! ان حالات میں کیسے گذر ہو گئی، ہمارے دن کیسے کٹ گئے۔

ترے غم کے سوا ممکن نہیں تھا

گذرتے دن مری جانِ حزیں کے

اور میرے حاسدین مجھے ہر وقت ستاتے تھے جس کا شکوہ میں زبان پر بھی نہیں لاسکتا تھا۔ دیکھو! میں نے اس زمانہ کے حالات پر دو اشعار بھی کہے ہیں۔

جفا نہیں سہہ کر دعا نہیں دینا یہی تھا مجبورِ دل کا شیوه

زمانہ گذر اسی طرح سے تمہارے در پر دلِ حزیں کا

نہیں خبر تھی مجھے یہ اختر کر رنگ لائے گا خوں ہمارا

جو چپ رہے گی زبانِ خبر لہو پکارے گا آستین کا

یہ درد اور شاعری اللہ تعالیٰ کے فضل کا صدقہ ہے، میں دعویٰ نہیں کرتا، ہم کیا اور

ہمارا مجاهدہ کیا، یہ اللہ کی عطا ہی عطا ہے، اس کا فضل اور کرم ہے، ورنہ اللہ تعالیٰ کی عظمتوں کے سامنے ہمارا مجادہ کیا ہے، ہمارے مجاہدات کی کوئی قیمت ہی نہیں ہے، ان کا کرم ہے جو قبول کر لیں، غیر محدود عظمتوں کا حق ہمارے محدود مجاہدہ سے کیا ادا ہو سکتا ہے اور مجاہدہ بھی انہی کی توفیق سے ہوتا ہے۔

جان دی دی ہوئی اسی کی تھی

حق تو یہ ہے کہ حق ادا نہ ہوا

اگر اللہ تعالیٰ شخ کی اتنی محبت نہ دیتا تو اس طرح ٹھنڈے پانی سے نہانا اور اس طرح کی مشقت سے گھبرا کر ہم وہاں سے بھاگ جاتے، حضرت تو بڑے سخت جان تھے، بڑی عمدہ صحت تھی، سردیوں میں بھی گریبان کے سب بٹن کھلے ہوتے تھے، انہیں تو سردی لگتی ہی نہیں تھی۔ مولانا ابرار الحق صاحب جب آتے تھے تو ان کے لئے گرم پانی کر کے چار چار پائی کھڑی کر کے ان پر چادر ڈال کر عارضی غسل خانہ بنایا جاتا تھا۔ تو حضرت مولانا ابرار الحق صاحب کا ذوق ایسا تھا کہ ہم لوگ ہستے تھے کہ حضرت ہم تو بغیر گرم پانی تالاب میں چھلانگ لگا کر کوڈ پڑتے تھے اور تیر بھی لیتے تھے، وہاں عظیم گڑھ میں جو تالاب تھا اس کا نام باوقی تھا۔

اللہ تعالیٰ اپنی رحمت سے قبول فرمائے، آپ لوگوں کی خاطر یہ سب کہہ دیتا ہوں، اللہ تعالیٰ کا احسان و کرم اور بزرگوں کی دعا نئیں ہیں جو آج اللہ نے ایسی عزت دی ہوئی ہے، آپ لوگ اللہ کی اسی نسبت سے آئے ہو، اگر میری ان بزرگوں سے نسبت نہ ہوتی تو میرے پاس کون آتا، میں تو حکیم تھا، گلِ بخشہ اور گاؤزبان بیچتا اور صحیح لوگوں کا قارروہ یعنی پیشتاب دیکھتا، کوئی اپنا مرض بتاتا، کوئی پیچانہلاتا کہ دیکھئے جناب اس میں پیچیش کا ماڈہ کتنا ہے، تو اللہ نے ان سب باتوں سے جان بچائی، اللہ تعالیٰ کا شکر ہے کہ اللہ تعالیٰ نے اپنے

دوستوں کی خدمت کے لئے یہاں بٹھا دیا۔ جب حضرت مولانا پھولپوری صاحب رحمۃ اللہ علیہ کا انتقال ہوا تو حضرت مولانا ابرار الحق صاحب نے مجھ کو لکھا کہ ”ابتداتا انتہا شیخ کی خدمت مبارک ہو“ اور پھر میں نے حضرت کے غم میں اشعار لکھے، جس میں ایک شعر یہ بھی تھا۔

اے کہ تو چاک گریاں آمدی

آیت کبریٰ ز جانان آمدی

یعنی اے ذاتِ شاہ عبدالغنی آپ اس دنیا میں چاک گریاں تشریف لائے، آپ اللہ تعالیٰ کی طرف سے بڑی نشانی تھے، آپ کا وجود حق تعالیٰ کے وجود پر آیت کبریٰ تھا۔ اس کے علاوہ اور اشعارہ میں اشعار ہیں۔

حبداء اے ارضِ پاکستان ما

کاندرت شد مسکنِ جانان ما

اے پاکستان! اختر تیری زمین کو مبارک باد پیش کرتا ہے کہ میرے محبوب کا مسکن یعنی قبرتیرے اندر موجود ہے۔

مرحباً اے ارضِ پاپوشِ نگر

نختہ در آغوش تو رشکِ قمر

پاپوش نگر کی اے زمین تجھے مبارک ہو کہ تیرے اندر میر ارشک قرسویا ہوا ہے۔ بس کیا کہوں کہ شیخ کی محبت میں آج بھی دل تڑپتا ہے۔ اب زبان مزید بیان سے قاصر ہے الہا ان نالہا نے درد پر اپنا بیان ختم کرتا ہوں۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُنْبِتَ عَلَيْنَا

إِنَّكَ أَنْتَ التَّوَابُ الرَّحِيمُ وَصَلَّى اللَّهُ تَعَالَى عَلَى

خَيْرِ خَلْقِهِ هُمَّدٌ وَاللَّهُ وَصَحْبِهِ أَجْمَعِينَ

بِرَّ حُمَّيْدٍ يَا أَرْحَمَ الرَّاحِمِينَ